

2 JOHANE

Johanem dis tcgāyas căm di sa

Téé-cookg'ai sa

Johane ba kò ncēes tcgāyas căm di sa kaim kerekes dim iise góáa hāa, a ba a kò “ncam-ncamsas khòe sa hēe naka cóáa sa hēéthēe” góá máá sia hāa – si ko ncēe sa kereke sa hēe naka gaas kerekes di khòean hēéthēe nxàe.

Johane ba ko ncēes kerekes di ne khòe ne ntcàm, ncàmku ne gha sa, a ba a ko tshúù-ntcōa di xu xгаа-xгаа-kg'ao xu koe q'āa-q'āa ne.

Tcgāyas q'oo koe hàna zi:

- Ncàmku di xòea ne (1-6)

- Tshúù-ntcōan di xгаа-xgaan ka dqàeku sa (7-13)

Tsgámkaguku zi

¹*Kerekes dir* kaia ra a,

a ko *ncēes tcgāya sa* khòes^a nxára tcg'òòea hāa sa hēe naka gas di cóan hēéthēe góá máá, ncēer tseeguan kaga ncàma hāa sa; tí ka cúí ncàmme tama sa, igabaga thēe wèe ne ncēe tseeguan q'ana hāa ne ka ncàmmea hāa sa, ²tseeguan ncēe gatá *wéé ta ta* koe hāa, a i a gha gatá koe chòe tamase hāa domkar ko máá:

³Nqarim Abo ba hēe naka Gam ka Cóásem Jeso Krete ba hēéthēe tsara koe guua hāa cgómkuan hēe naka thòò-xama-máákuan hēe naka tòókuan hēéthēe méé i gatá koe tseeguan hēe naka ncàmkuan hēéthēe cgoa hāa, témé.

a 1:1 *khòe sa hēe naka gas di cóan hēéthēe e* - ncēe sa ko kereke sa hēe naka kerekes di ne khòe ne hēéthēe nxàe.

Tseegu sa hēe naka ncàmku sa hēéthēe e

⁴Eēr ko kóm, sari cóán^b c'ēea ko tseeguan xùri sa, ēem kò ma Abo ba ma x'àea hāa khamaga ma, kar kò kaisase qāè-tcao. ⁵Ra ko ncēeska khòe seè, dtcàrà tu u, ncàmku méé ta sa. Kābam x'àè-kg'ám̄ bar góá máá tu u tama, igabagar ko ncíim x'àè-kg'ám̄ ba góá máá tu u, ncēe ta kò tshoa-tshoases koe ga úúa hāa ba. ⁶Si ncàmku sa ncēe si i: Gam di x'àè-kg'ám̄an cgoa ta gha kg'òè si i. Ncēe tu kò tshoa-tshoases koe ga guu a kóma hāa me ko x'àè-kg'ám̄ ba máá, *ncàmku*an cgoa méé tu hāa, témé khamaga ma.

Tshúù-ntcōan di xгаа-xgaan dis dqàèku sa

⁷Káí xu qàe-qaeku-kg'ao xua nqóomkg'ai koe síia hāa khama, ncēe kò Jeso Kreste ba cgāam koe guua hāas ka nxàea tseegukagu tama xu. Gatà ii xu khòe xua qàe-qaeku-kg'ao xu u, a xu a Krestem di xu ncoe-kg'ao xu u. ⁸Gaa domka méé tu q'òése hāa, naka tua gha táá ēe xae kúrúa hāa tséean ka aaguse cgaeè guu, naka tua gha nxāasega cg'òease surutaè.

⁹Díim wèém ēe Krestem di xгаа-xgaan qgóóa qari tama, igabaga ko càua máase e ba Nqari ba úúu tama. Igaba díim wèém ēe ko Krestem di xгаа-xgaan qgóóa qari ba, Abo ba hēe naka Cóásem ga ba hēéthēe úúa hāa. ¹⁰Ncēe c'ēm khòem kò ko hàà cgae tu u, a ncēe xгаа-xgaan xгаа-xгаа tu u tama ne méé tu táá kgoara máá me nakam nquua tu q'oo koe tcāà guu, kana qāèse hàakagu me guu^c. ¹¹Díim wèém ēe ko qāèse hàakagu me ba ko gam di zi tséé zi cg'āè zi koe tséea xg'ae cgoa me ke.

Còo di zi tsgámkaguku zi

¹²Káí zi gúú zir úúa hāa, gazi kar ga góá máá tu u zi, igabagar tcgāya ba hēe naka góá hii ba^d hēéthēer ga tséekagu sa tc'ēe tama. Igabagar nqòòan úúa hāa, dàra tu ur gha ta síi xg'ae a chòà di i, nxāasega ta gha cg'òease qāè-tcao ka.

¹³Sáá kíis nxará tcg'òòea hāas di ne cóá nea^e ko tsgámkagu si.

b 1:4 sari cóán - ncēe sa ko kerekes di ne khòe ne nxàe. **c 1:10** qāèse hàakagu me guu - Gerika sa ko máá, "tsgámkagu me guu," témé. **d 1:12** góá hii ba - Gerika sa ko c'ēm kg'ui ba tséekagu ncēe ko máá, tcgáù cgoa di gúuan ntcùu u. **e 1:13** Sáá kíis di ne cóá ne - ncēe sa ko Johanem dis kereke sa hēe naka gas di ne khòe ne hēéthēe nxàe.